

29 ta' April, 1960

Imhallef:—

Onor Dr. A. Magri, B.Litt., LL.D.

Nicola Magro

versus

Geraldo Zammit pr. et ne.

**Minuri — Responsabbiltà tal-Missier — Danni — Serq  
— Art. 1077, 1076, 1091, u 1093(1) tal-Kap. 323.**

*Il-missier ghandu kontra tieghu l-preżunzjoni legali li hu responsabbli għad-danni kagunati minn ibnu minuri, sakemm huwa ma jippruvax soddisfacentement illi, bhala missier tafjed tal-familja, huwa ha hsteb ibnu b'leż il-fatt dannus ma jigi kommess.*

*Din ir-responsabbiltà tal-missier hi bazata fuq l-awtorità u l-poter li ghandu l-missier li jissorvelja l-edukazzjoni u l-kondotta ta' wliedu minuri kontinwament u minghajr heda. Il-prevenzjoni li trid il-ligi tikkonsisti prinċipalment fl-edukazzjoni u fid-dixxiplina li biha l-missier hu obligat irabbi lill-wliedu, kif ukoll fis-sorveljanza kontinwa fuqhom; b'mod speċjali, meta dawn jidhru li huma vizzjati jew ta' karattru hażin.*

*Għaldaqstant, jekk it-tifel minuri jikkommetti serq, u l-missier ma jippruvax li hu għamel dmiru b'leż jipprevjeni dak is-serq, u ma jirnexxilux iwaqqa' l-preżunzjoni legali kontra tieghu, ir-responsabbiltà għall-għemil ta' idnu għandha tibqa', bil-konsegwenza kollha li jgħid magħha, u hu obligat jirrestitwixxi lid-derubati ir-refurtiva.*

*Il-missier huwa hekk tenut in vija prinċipali, anki jekk ibnu jkun tenut in vija prinċipali huwa wkoll. Jekk mbgħad il-missier u l-iben jiqtesu li kkonkorrew it-tnejn għall-hsara, sija pure b'mod u responsabbiltà diversa, imma ma tistgħax iigi aċċertata l-parti tal-hsara li tagħha kien kagun il-missier, d-danneggjat huwa ntitolat jeżigi r-rifużjoni tal-hsara kollha minn għand il-wiehed u l-iehor fost il-missier u l-iben.*

Il-Qorti:— Rat l-att ta' ċitazzjoni li bih l-attur, premissi d-dikjarazzjonijiet kollha neċessarji u mogħtija l-provvedimenti kollha opportuni, peress li l-konvenut Emmanuele Zammit seraq minn għand l-attur is-somma ta' £160; u peress li ta' dan hu anki responsabbli l-konvenut Geraldo Zammit skond il-liġi, bħala missier il-minuri; talab li l-konvenuti, prevja d-dikjarazzjoni li huma responsabbli t-tnejn in vija prinċipali għad-danni sofferti mill-attur, jiġu minn din il-Qorti kundannati jħallsu lill-attur id-danni li hu sofra fis-somma msemmija ta' £160; bl-interessi; bl-ispejjeż kontra l-konvenuti;

Rat in-nota tal-eċċezzjonijiet tal-konvenut proprio et nomine, li biha ssottometta illi huwa mhux responsabbli għal ebda att magħmul minn ibnu fil-każ in kwistjoni, billi huwa dejjem ha ħsieb tajjeb tiegħu ta' "bonus pater familias" skond il-liġi; u illi, subordinatament, u mingħajr preġudizzju, l-ammont li ttiehed ma kienx dak imsemmi fi-ċitazzjoni, imma ferm anqas, ammontanti għal lira waħda (£1), li ġiet kunsinnata lill-Pulizija;

*Omissis;*

Rat id-digriet tat-28 ta' Novembru 1957 li bih, stante l-mewt tal-perit legali, ġie għalieh sostitwit l-Avukat Dr. Paolo Borg Grech;

*Omissis;*

Ikkunsidrat;

Illi l-perit legali, fl-imsemmija relazzjoni tiegħu, issottometta (1) illi fil-31 ta' Awissu 1956 l-attur ġie misruq £160 mid-dar tiegħu l-Qrendi; (2) illi awtur ta' dan is-serq huwa l-konvenut Emmanuele Zammit, li huwa responsabbli għad-danni direttament jiġifieri għas-somma kollha ta' £160; (3) illi l-konvenut Geraldo Zammit huwa tenut għall-istess danni bis-saħħa tar-responsabbiltà ndiretta tiegħu għas-serq kommess minn ibnu l-konvenut l-ieħor; (4) u illi r-responsabbiltà tal-konvenuti vis-a-vis l-attur hija solidali;

*Omissis;*

Illi, kwantu għall-konvenut Emmanuele Zammit, il-Qorti. wara li ezaminat u wiznet iċ-ċirkustanzi tal-każ, hija tal-fehma illi huwa seraq lill-attur mhux £1 biss, iżda £160 li sab nieqsa; u barra milli tagħmel tagħha r-ragunamenti tal-perit legali, tissottometti zewġ ċirkustanzi, jiġifieri .....

Illi, kwantu għall-konvenut Geraldo Zammit, anki hawn il-Qorti taqbel mal-konkluzjoni raggunta mill-perit legali; u tkompli tosserva illi huwa għandu kontra tiegħu l-preżunzjoni stabbilita fl-art 1077 tal-Kodiċi Civili, sakemm ma jippruvax soddisfaċentement illi huwa, bhala missier tajjeb tal-familja, ha hsieb il-konvenut ibnu (allura taht l-età) biex il-fatt ma jiġrix (fit-test ingliż "to prevent the act", u fil-lokuzzjoni taljana tal-art. 740 tal-Ordinanza VII tal-1868, li minnha ttlehed u gie riprodott. "per prevenire il fatto");

Din ir-responsabbiltà tal-missier hija rikonoxxuta anki mill-legislazzjoni estera, u tinsab bażata fuq l-awtorità u l-poter li għandu l-missier li jissorvelja l-edukazzjoni u l-kondotta ta' wliedu minuri kontinwament u minghajr heda. "Il padre e la madre", jinnota Laurent fuq l-awtorità tal-oratur tat-Tribunal, "sono investiti di una autorità sufficiente per mantenere i loro subordinati nei limiti del dovere e del rispetto dovuto all'altrui proprietà. Se i figli la violano. questi trascorsi sono attribuiti con ragione al rilassamento della disciplina domestica, che è nelle mani del padre e della madre. Questo rilassamento è una colpa (Diritto Civile. XX, no. 553). U Baudry, fil-waqt li jsostni dan l-insenjament, jagħmel tiegħu l-kliem tar-relatur tat-Tribunal:— "Questa obbligazione, si dice, si collega al potere, alla autorità che la legge conferisce ai genitori sui loro figli di minor età, ai doveri che loro impone la perfezione della educazione degli stessi, alla necessità in cui si trovano di sorvegliare la condotta con quello zelo, quella cura e quell'interesse che ispirano al tempo stesso il desiderio della felicità della prole, ed il tenero affetto che nutrono verso la medesima" (Obbligazioni, IV, no. 2898).

U fil-każ illi n-natural tat-tifel ikun ivvizzjat jew hażin, "vi è una ragione di più", ikompli josserva Baudry (par. 2904) per sorvegliarlo da vicino, e conseguentemente il dovere e la responsabilità del padre devono essere ancora più rigorosi". U jikkonkludi Laurent:— "Questo è severo, ma questo è legale" (op. cit. no. 565). Tal-istess fehma huma Aubry et Rau (Responsabilité, pag. 556, par. 447), u l-ġurisprudenza taljana (Fadda, art. 1153, nri. 361, 362, u 381);

Illi, premissi dawn il-konsiderazzjonijiet, ma jidherx illi l-konvenut Geraldo Zammit invigila u ssorvelja biżżejjed il-kondotta ta' ibnu; il-prevenzjoni li trid il-liġi tikkonsisti prinċipalment fi-edukazzjoni u fid-dixxiplina li bha l-missier hu obligat irabbi lill-uliedu, kif ukoll fis-sorveljanza kontinwa fuqhom, b'mod speċjali meta dawn jidhru li huma vizzjati jew ta' karattru hażin. Issa, il-konvenut kien jaf, jew kien imissu jaf, li ibnu Emmanuele ma kienx regolari fi-imġieba tiegħu; kien jaf li jilgħab fil-ħwienet; u kieku għamillu l-għassa kien jaqbad (jekk qatt ma kienx jaf) illi huwa kien imur jilgħab il-Maqluba, f'post imwar-rab, fejn kien jitlef minn £3 sa £5 kul' darba, u xi drabi anki £10; kien jaf li l-qliegħ ta' ibnu kien limitat u żgħir ħafna, u żgur mhux proporzjonat għall-mod kif kien jgħix. "Ad esonerare il padre dalla responsabilità dei malefatti del figlio non basta la prova che egli (a) abbia provveduto ad avviare e mantenere il figlio all'istruzione obbligatoria, (b) abbia provveduto ad impartirgli la comune istruzione religiosa, (c) abbia egli stesso vissuto sempre onestamente, se consta che ha tollerato in silenzio che il figlio facesse spese senza curare di indagare come e dove si procurasse i mezzi relativi" (Fadda, loc. cit. no. 362);

Illi, ladarba l-konvenut Geraldo Zammit ma ppruvax li għamel dmiru biex jipprevjeni dan is-serq ta' ibnu, u ma rnexxielux iwaqqa' l-preżunzjoni legali kontra tiegħu, ir-responsabbiltà għall-egħmil ta' ibnu fis-serq in kwistjoni għandha tibqa' bil-konsegwenzi kollha li ġġib magħha;

Illi l-attur fiċ-ċitazzjoni talab li ż-żewġ konvenuti jiġu dikjarati responsabbli tal-ammont misruq in viġa prinċi-

pali. Issa, ma hemmx dubju illi l-konvenut Emmanuele, li fiż-żmien li kkommetta s-serq kellu sittax il-sena u tmien xhur, ghandu jirrifondi l-ammont misruq (arg. art. 1076 Kod. Civ.); il-konvenut Geraldo, mbghad, huwa wkoll obligat għall-ħsara kollha li saret bis-serq (arg. art. 1077 u 1091 Kod. Civ.); jekk però ż-żewġ konvenuti jitqiesu li kkonkorrew t-tnejn fil-ħsara, sija pure b'mod u responsabbiltà diversa, billi ma tistgħax tigi aċċertata l-parti tal-ħsara li tagħha kien kaġun il-konvenut Geraldo, l-attur jibqa' ntitolat jeżigi r-rifużjoni tal-ħsara kollha minn għand kull wiehed mill-konvenuti (art. 1093(1) Kod. Civ.);

Għal dawn il-motivi;

Prevoja konferma, fis-sens premess, tal-perizja ġudizzjarja;

Tilqa' t-talbiet dedotti fiċ-ċitazzjoni, u tikkundanna lill-konvenuti "in solidum" iħallsu lill-attur is-somma ta' £160. bl-imghax legali minn notifika taċ-ċitazzjoni; u bl-ispejjeż.

